

ដំណាក់កាលត្រូវសម្លាប់បុគ្គលិកពេទ្យ ភ្នាក់ងាររថភ្លើង និងជាងតម្បាញ

នៅថ្ងៃទី២៣-៤-៧៥ អង្គការបញ្ជាឱ្យមនុស្សទៅប្រាប់បុគ្គលិករថភ្លើងនិងជាងតម្បាញនៅខេត្តបាត់ដំបងទាំងអស់ថា ត្រូវនៅសម្ងំស្ងៀមធ្វើការជាធម្មតា ។ ចំណែកមិត្តភក្តិទៅប្រាប់បុគ្គលិកពេទ្យនៅមន្ទីរពេទ្យធំទីក្រុងបាត់ដំបងថា ត្រូវនៅសម្ងំស្ងៀមមួយកន្លែងសិន ។

ចំពោះរឿងដ៏ថមម្ល៉ៃកនេះ គឺពុំមែនមកពីអង្គការមានចិត្តសប្បុរសទុកជីវិតលោកទេ តែគេនេះជាកលល្បិចច្នៃនៃភ្នែករបស់អង្គការ ។ វាទុកបុគ្គលិកទាំងបីផ្នែកនេះឱ្យជួយបង្កាត់បង្រៀនយោធាភ្លេងៗ និងក្រុមប្រជាជនចាស់របស់វា ញ៉ាំងឱ្យក្រុមនោះយល់ច្រឡំស៊ីជោរជួយសម្លាប់និងធ្វើទារុណកម្ម ជាពិសេសជួយស៊ើបការណ៍ផ្សេងពីប្រជាជនថ្មីផ្តល់ឱ្យអង្គការជាបណ្តោះអាសន្នសិន ។

មើលចុះ ! ចុងឆ្នាំ១៩៧៦ អង្គការបញ្ជាឱ្យក្រុមយាតករអាមីកំបាំងចូលមកកាន់កងគ្រប់ៗកងក្នុងខេត្តបាត់ដំបង ចាប់ចងបុគ្គលិកពេទ្យចំនួន២៥នាក់ ដាំយកទៅបាត់ខ្លួនរហូត ។ ក្នុងចំណោមបុគ្គលិកទាំងនោះ យើងស្គាល់លោកវេជ្ជបណ្ឌិតពីងគឹមស៊ី, ម៉ែន-ហ្គន, អ៊ុន-ឈុត និងលោកយី-វិញទ្រី ជាឆាយកមន្ទីរពិសោធន៍ ។

ក្នុងខែកុម្ភៈឆ្នាំ១៩៧៧ ស្រាប់តែឃើញទ្បាងកាម៉ុង៤គ្រឿងចតជាក្បួននៅមុខស្ថានីយរថភ្លើងទីក្រុងបាត់ដំបង ។ ពេលនោះគេឃើញបុគ្គលិកក្រសួងរថភ្លើងទាំងឆាយទាំងកម្មករចំនួន១៧នាក់កំពុងតំរៀបជួរឡើងទ្បាង ។

ពេលនោះគេឃើញឆាយក្រសួងម្នាក់ស្រែកលាភរិយាពីលើទ្បាង អ្នកស្រីភរិយាយល់ឃើញការមិនស្រួលដោយដឹងហេតុការណ៍ថា អង្គការច្បាស់ជាយកប្តីអ្នកស្រីទៅសម្លាប់ហើយ អ្នកស្រីក៏គោងឡើងលើទ្បាងទៅស្លាប់ជាមួយប្តីដែរ ។ តែអង្គការបានកុហកថា យកអ្នកអស់នោះទៅរៀនសូត្រ...

ថ្ងៃដដែលវេលាម៉ោង៣រសៀល មានទ្បាងកាម៉ុង៤ចំនួន៤គ្រឿងតំរៀបជួរជាក្បួននៅមុខរោងចក្រតម្បាញកូមិទូលតាងក ទីក្រុងបាត់ដំបង ។ ពេលនោះគេឃើញឆាយាធិកតម្បាញប្រសាស្បថចំនួន៣៥០នាក់ តំរៀបជួរគ្នាឡើងទ្បាង ។ អង្គការកុហកថា យកអ្នកតាំងនោះទៅរៀនសូត្រដែរ ។ តែជីវិតនៃឆាយាធិកទាំង៣៥០នាក់នោះ បានរលត់ជាមួយគ្រាប់កាំភ្លើងរបស់អង្គការទៅហើយ...

ចំណែកឯប្រពន្ធនិងកូនរបស់ជនអភ័ព្វទាំងនោះវិញ អង្គការចាប់ផ្តើមដឹកតាម រទេះគោយកទៅបញ្ចូលគុកស្រីមេម៉ាយក្នុងព្រៃតាមែន ដែលជាទីរហោស្ថាន ។ រួច ហើយអង្គការធ្វើទារុណកម្មដោយដាក់ឲ្យធ្វើការជាទម្ងន់ បង្អត់បាយទឹក ។ ម៉្លោះ ហើយអង្គការទាំងនោះត្រូវស្លាប់នឹងការស្រែកឃ្លាន និងជម្ងឺគ្រុនចាញ់យ៉ាងអាណោច អាធម៌ណាស់...។

ដំណាក់កាលត្រូវធ្វើទារុណកម្មលុតដីសម្លាប់ យោធាក្មេងៗនិងមេកាន់ក្តាប់

ចាប់តាំងពីថ្ងៃ១៧-៤-៧៥ អង្គការលាក់បំពួនយោធាយ៉ាងច្រើននៅព្រែកទាល់ ជាតំបន់ដែលមានផ្ទះសង់នៅលើទឹក ។

ប្រជាជនថ្មីត្រូវគេហាមមិនឲ្យភៀសខ្លួនមកតំបន់នេះទេ ។ រីឯពួកយោធាដែល នៅព្រែកទាល់វិញក៏គ្មានសិទ្ធិមកជួបម៉ែឪ ឬប្រជាជនថ្មីជាដាច់ខាត ។ ដោយសារ ការកាត់ផ្តាច់ទំនាក់ទំនងនិងពិភពក្រៅយ៉ាងនេះ ពួកយោធាទាំងអស់នោះមិនបាន ដឹងទាល់តែសោះ ថាអង្គការបញ្ជាឲ្យសម្លាប់បងប្អូនខ្មែររាល់រាល់នាក់ មិនបានដឹង ថាទីប្រជុំជននានាមានរដ្ឋធានីភ្នំពេញ ទីរួមខេត្តបាត់ដំបង... ទាំងនោះក្លាយទៅជាទី រហោស្ថាន មិនបានដឹងថាពួកវៀតកុងលួចដឹកជញ្ជូនទ្រព្យសម្បត្តិខ្មែរទាំងមួយ នគរទៅប្រទេសវ៉ានោះឡើយ ។ល។

តំបន់ព្រែកទាល់សម្បូរណ៍ទៅដោយត្រី ។ ក្នុងខែមេសាឆ្នាំ១៩៧៤ អង្គការចេ ញបញ្ជាឲ្យបញ្ជូនមនុស្សម្នាក់ក្នុងមួយកងទៅតំបន់នោះជាបន្តាន់ដើម្បីជួយលេសាទ រួម ។

ក្នុងកងលេខ៤ នៅភូមិព្រៃស្វាយខាងកើត, យុវជន ជន ត្រូវគេចាត់បញ្ជូនឲ្យ ទៅបំពេញបេសកកម្មនេះ ។ ខ្លះថ្ងៃក្រោយមក យុវជនជនវិលត្រឡប់មកកាន់កង វិញ ។ ជនខ្លីបប្រាប់យាយខ្មៅថា ៖ ជនបានឃើញគេប្រមូលយោធាក្មេងៗអាហ្ម ចាប់បីខ្លះទៅ១៧ឆ្នាំ មានចំនួន៥ពាន់នាក់ ជួបជុំគ្នានៅព្រែកទាល់ ។ ពេលនោះមាន មនុស្សដ៏ចម្លែកចំនួន១០នាក់ អាហ្មប្រហែលពី៣០ទៅ៤០ឆ្នាំ ។ ពេលខ្យល់បក់មក ធ្លាក់ពីក្បាល ជនឃើញទម្រង់មុខពួកនោះដូចជាយួន ។ មានយោធាពិសេសចំនួន ២០០នាក់ ជាអ្នកការពារសន្តិសុខ មានអាវុធគ្រប់ដៃ មានរបៀបរៀបរយយ៉ាងប្រុង ប្រយ័ត្ន អ្នកខ្លះមានមុខមាត់ដូចជាយួន ។ ពេលនោះជនឃើញមេៗឈរខ្លីបក្តាម

យសន្ទៈស្រាប់តែមានម្នាក់មាឌមាំសក់រុញ ដើរចេញមកឈរចំពីមុខយោធាក្មេងៗ ចាប់ផ្តើមប្រកាសជាភាសាខ្មែរយ៉ាងផ្អែមល្ហែមថា ៖

< មិត្តជាទីស្នេហាទាំងឡាយ... ប្រទេសយើងតូចមែនពិត ប៉ុន្តែយើងអាចសំរេចដំណើរយកបានជ័យជំនះដ៏ធំធេង ពីចក្រពត្តិអាមេរិកាំងនិងបរិវារវាជាស្ថាពរ ។ ជ័យជំនះនេះបានដោយសារស្នាដៃ នៃយោធាបដិវត្តន៍ដ៏ក្លាហានរបស់យើង ។ ឥឡូវ រៀបចំឱ្យស្ម័គ្រចិត្តរៀបចំចេញទៅវិជ្ជាជីវៈទឹកដីកម្ពុជាក្រោម ដែលជាកេរ្តិ៍មរតកពី ដួងតាររបស់យើង ដែលបារាំងបានប្រឡូប្រគល់ឱ្យទៅយួនពីឆ្នាំ១៩៤៤ ។ ចំណែក ឯបច្ចុប្បន្ន អង្គការរៀបចំកន្លែងសំរាប់បង្ហាត់បង្រៀនអប់រំនៅភូមិកោះ ស្រែអូរ ថៃ-ហ្គាយ និងបាមណូ ដើម្បីជាអនាគតអ្នកដឹកនាំខ្មែរថ្មី ។ ចំណែកអារុណ្ណវត្តស្រីលាក់ទុក មួយអន្លើសិន ...> ។

លុះដឹកនាំរួចស្រេចចាប់ហើយ យោធាទាំងអស់ក៏តម្រៀបជួរគ្នាចុះទុកធំៗ សណ្តោងដោយសារកាណូត ដែលអង្គការបញ្ជាឱ្យរៀបជាក្បួនរង់ចាំជាស្រេចតាម ទន្លេ រួចដឹកនាំចេញទៅកាន់ក្រុងបាត់ដំបងភ្លាម ។ រីឯម្សៅកាន់ក្តាប់យោធាក្មេងៗ ទាំង៤០០នាក់នោះ ដែលភាគច្រើនជាអតិថិចោរព្រៃ ត្រូវបានអង្គការបញ្ជាឱ្យបំបែក ចេញពីយោធា រួចដឹកនាំទុកមួយអន្លើសិន ហើយរង់ចាំស្តាប់បញ្ជារបស់អង្គការជាថ្មីដែរ ។

លុះក្បួនកាណូតសណ្តោងទុកយោធាចាកចេញផុតពីព្រែកទាល់បានមួយម៉ោងហើយ អង្គការចេញបញ្ជាឱ្យបាញ់សម្លាប់ម្សៅយោធាទាំង៤០០នាក់នោះ រួចក៏ចាក់ទម្លាក់ទឹកទន្លេសាបជាចំណីត្រីទាំងអស់ ។

ចំណែកឯយោធាក្មេងៗ ដែលគេដឹកនាំយកទៅកាន់ទីក្រុងបាត់ដំបង ត្រូវគេយកទៅលត់ដី ធ្វើទារុណកម្ម បង្ខំឱ្យធ្វើការទាំងយប់ទាំងថ្ងៃ ហាលក្តៅ ហាលភ្លៀង គ្មានទីជំរក ដេកតែពាសវាល ហុតទឹកបបរជាមួយអំបិល ឈឺតឃ្នាំព្យាបាល ។ អ្នកដោសល់ពីស្លាប់ មានតែស្បែកដណ្តប់ឆ្អឹង ។

ក្នុងចំណោមយោធាក្មេងៗទាំងនេះ បើមានអ្នកណាម្នាក់ហ៊ានផ្សងព្រេងរត់ចោលអង្គការ មិនយូរប៉ុន្មានទេ អង្គការបញ្ជាឱ្យឃាតករតាមសម្លាប់ទាល់តែបាន ។

ឧទាហរណ៍មួយយ៉ាងជាក់ស្តែងដែលខ្ញុំបានឃើញផ្ទាល់ភ្នែក ៖

***មានមិត្តនារីម្នាក់ឈ្មោះ កិច្ច, ខ្ញុំពុកឈ្មោះ គឹម, ម្តាយឈ្មោះប៉េស ។ មិត្តនារីនេះកើតនៅភូមិកាច់រទេះ, ឃុំកំពង់ព្រះ, ស្រុកសង្កែ, ខេត្តបាត់ដំបង ។ នៅឆ្នាំ ១៩៧៣ មិត្តនារីកិច្ច មានអាយុ១៥ឆ្នាំ ។ នាងតែងតែជេញគោឱ្យស៊ីស្មៅនៅតាមព្រៃ រដាម ស្ថិតនៅខាងកើតភូមិ ។ ថ្ងៃមួយ រៀនក្នុង (ប្រើយីហោខ្មែរក្រហម) ចេញពីព្រៃមកប្តូរគោនាងអស់ រួចបំភ័យបន្តាចនាងតាមកលល្បិចផ្សេងៗ ធ្វើឱ្យនាងភ័យ

ខ្លាចមិនហ៊ានវិលត្រឡប់ទៅជួបម៉ែឪពុកទេ ។ ដូច្នោះខ្មែរក្រហមស្ទើរជាយូរស្ទើរជាចោរនេះ ក៏នាំគ្នាដកចូលព្រៃ រួចក៏បញ្ចូលគ្នាទៅក្នុងអង្គការយោធាក្មេងៗតាំងពីពេលនោះមក ។ ក្នុងឆ្នាំ១៩៧៤ មិត្តភក្តិកិច្ចក៏រៀបការជាមួយយោធាក្មេងៗដូចគ្នា ។ ពេលអង្គការប្រមូលយោធាក្មេងៗនាំយកទៅលត់ដី ។ មិត្តភក្តិកិច្ចក៏នាំប្តីទៅជាមួយគេដែរ ។ នៅខែកុម្ភៈឆ្នាំ១៩៧៤ មិត្តភក្តិកិច្ចសំរាលបានកូនស្រីម្នាក់ ។ ដោយមិនអាចទ្រាំទ្រនឹងទារុណកម្មដ៏ធ្ងន់ធ្ងររបស់អង្គការបាន ពីរនាក់ប្តីប្រពន្ធក៏សំរេចចិត្តពរកូនខ្ចីអាយុ២ខែរត់ចេញពីអង្គការ ទៅពួនជ្រកនៅជាមួយប្អូនស្រីបង្កើត ឈ្មោះកាយ ជាប្រជាជនថ្មី ។

នៅថ្ងៃ១៦-៤-៧៤ ម៉ោងប្រហែល១១និរតិកាព្រាត មានក្រុមពិឃាតអាទិកំបាំងតាមរកឃើញគ្រួសារមិត្តភក្តិកិច្ចក្នុងព្រៃនាម ស្ថិតនៅខាងកើតភូមិជ្រៃ ស្រុកមោងឫស្សី ។ ក្រុមឃាតករដ៏ឃោរឃៅនេះក៏សម្លាប់ប្តីប្រពន្ធមិត្តភក្តិកិច្ចនិងកូនខ្ចី ព្រមទាំងគ្រួសាររបស់ប្អូនមិត្តភក្តិកិច្ចទាំងអស់គ្នា មានប្តីនាងកាយ, នាងកាយ, កូនប្រុសអាយុ២ឆ្នាំ ។ មិនតែប៉ុណ្ណោះ ឃាតករសម្លាប់ប្រជាជនថ្មីចំនួន៣០នាក់ទៀត ដោយចោទថាជាអ្នកសុំគ្រលុំលាក់បំពួនគ្រួសារមិត្តភក្តិកិច្ច ។

ដំណាក់កាលដែលត្រូវសម្លាប់អាទិកំផលយូន

ក្រោយពីដឹកជញ្ជូនយោធាក្មេងៗចេញផុតអស់ពីព្រែកទាល់ និងបាញ់សម្លាប់មេឃ្យោធាចំនួនជាង៤០០នាក់នោះរួចហើយ ព្រលឹមស្តែកឡើង អង្គការហៅប្រជុំប្រជាជនដែលបានទៅជួយទេសាទត្រីទាំងអស់ រួចបញ្ជាឲ្យវិលត្រឡប់ទៅកាន់កងរៀងៗខ្លួនវិញចុះ ។

ក្រុមយុវជនដទៃមានគ្នា១៥នាក់ តំរៀបជួរគ្នាចុះកាណូតមួយ រួចបើកបរចេញទៅកាន់ទីក្រុងបាត់ដំបង ។ លុះបើកបរមកដល់ភូមិបាត់អង្រែក ពួកគេក្រឡេកឃើញចំការពោតមួយ ស្ថិតនៅខាងឆ្វេងដៃដីធំល្វឹងល្វើយមានសភាពស្ងាត់ច្រៀប មានផ្លែល្មមកាច់មកស្លៀកហូបបាន ។ ពួកគេត្រេកអរណាស់ ក៏បើកកាណូតសំដៅចំការ ។ ស្រាប់តែគ្រប់គ្នាភ្ញាក់ញ័រនឿន តក់ស្លុត ដោយឃើញខ្មោចមួយគំនរធំ ដែលគេទើបសម្លាប់ថ្មីៗ មានស្រី ប្រុស ក្មេង ចាស់ ចំនួនប្រហែល៥០០នាក់ ។ ពេលនោះឃើញមាយាមម្នាក់ជាតិយូន អាយុប្រហែល៦៥ឆ្នាំ និងកុមារម្នាក់អាយុប្រហែល៨ឆ្នាំ នៅរស់សល់ពីគេសម្លាប់ តែអ្នកទាំងពីរមានរបួសជាទម្ងន់ ។ យាយយូនត្រ-

ជននិយាយប្រាប់យុវជនជនជា ៖ <...ឃាតករដែលកុហកដឹកនាំយួនយកមកសម្លាប់នេះ មិនមែនខ្មែរក្រហមទេ !! គឺជាជាតិយួន វាមានភ្នាក់ងារអស់២៥នាក់ មេធំរបស់វាល្មោះ ទីបាកុក > ។

ទីបាកុកបង្កប់ខ្លួនបំរើយួនហាល្មោះជាយូរឆ្នាំមកហើយ ! ថ្ងៃដែលមានអំពើឧក្រិដ្ឋកម្មនេះ យួនទាំងអស់នៅតំបន់បាក់ព្រា ទទួលបញ្ជាពីទីបាកុក ឲ្យនាំភ្នាក់ងារប្រជុំនៅចំការពោតនេះ ។ លុះជួបជុំហើយ ស្រាប់តែពួកយួនគ្រាប់កាំភ្លើងស្រោចមកលើខ្លួនគាត់និងខ្មោចអស់ទាំងនេះ ចេញមកពីគ្រប់ទិស !! ។ ខ្លួនគាត់ត្រូវគ្រាប់កាំភ្លើងមីត្រែយ៉ែត បាញ់ចំបាក់ភ្លៅសន្លប់បាត់ស្មារតី ទើបនឹងដឹងខ្លួនមុនពេលដែលពួកយុវជនជនទើបនឹងមកដល់ប៉ុណ្ណោះ ។

ក្រុមជនមិនហ៊ានកាប់ពោតនោះទេ ដោយអាណិតយាយយួនខ្លាំងពេក ក៏លើកបីគាត់ដាក់ទៅលើទូកមួយផ្សេងជាមួយក្មេងប្រុសនោះ រួចចង់ខ្សែសណ្តោងជាមួយកាល្មោះហើយក៏បរចាកចេញពីទីនោះសំដៅទៅទីក្រុងបាត់ដំបង ។

លុះបើកចាកចេញបីចំការពោតនោះបានចម្ងាយប្រហែល២គ.ម. ស្រាប់តែឃើញខ្មោចអណ្តែតពេញស្ទឹង ហូរតាមទឹកចុះទៅកាន់ទន្លេសាប ។

ក្រុមជនពិត្យយ៉ាងហ្មត់ចត់ទៅលើខ្មោចអណ្តែតទឹកនោះ គឺជាខ្មោចយួនទាំងអស់ ។ ក្រុមជនភ្ញាក់ភ័យស្ទើរម្តងទៀត សម្លឹងមុខគ្នា ។ ជនក៏បញ្ជេញយោបល់ថា ចុះបើអង្គការសម្លាប់យួន ចំណែកឯយើងបែបជាជួសសង្គ្រោះទៅវិញ ! យីមិនកើតទេ... យើងត្រូវតែកាត់ខ្សែទូកចោលយាយយួននិងកុមារកំសត់ដេកថ្ងៃក្នុងទូកកណ្តាលថ្នកឈាម នៅលើស្ទឹងនេះទៅចុះ... រួចហើយជនក៏កាត់ខ្សែទូកនោះទៅ ដើម្បីសន្តិសុខមួយគ្រាសិន ។

ហេតុយ៉ាងដូចម្តេចបានជាអង្គការទើបតែនឹកឃើញសម្លាប់អនិកជនយួន?

បើខ្មែរយើងចេះតាមដាន ហើយស្គាល់នូវល្បិចកលរបស់អង្គការ យើងអាចរកឃើញថាមើយចំពោះសំនួរនេះ ។ អង្គការមានគំរោងទុកមកជាយូរហើយ គឺមិនមែនចេះតែធ្វើតាមចិត្តនឹកឃើញភ្លាមៗនោះទេ ។ គោលដៅរបស់វាគឺជាល្បិចកលបង្កងជំនាន់ បង្វិលខ្មែរក្បាលខ្មែរ និងអន្តរជាតិឲ្យប្រឡងរឹត ។

មើលចុះក្នុងឆ្នាំ១៩៧៥ អង្គការបញ្ជាឲ្យឃាតករសម្លាប់ខ្មែរវិវិវក់ ។ ខ្មែរដែលមិន

ទាន់ដល់វេនស្លាប់រាប់លាននាក់ ត្រូវអង្គការដេញឲ្យចាកចោលទីលំនៅ បណ្តើរត្រូវសារដោយជើងទៅដេកពាសវាលពាសព្រៃ អត់បាយក្រហាយទឹក ។ល។

ផ្ទុយទៅវិញ នៅពេលជាមួយគ្នា អង្គការបែបនេះមានចិត្តសប្បុរសសណ្តែកសប្បុរសណ៍ដល់អនិកជនយួនទៅវិញ... គួរឲ្យចម្លែកណាស់ ។

នៅទីក្រុងបាត់ដំបង ខាងជើងវត្តលាភ មានជំរំអនិកជនយួនមួយដែលមានយួនចំនួន៤.៦០០នាក់ ។

នៅល្ងាចថ្ងៃទី២៣-៤-៧៥ អង្គការចាត់តំណាងយ៉ាងស្នាត់បំផុតទៅឲ្យប្រាប់អ្នកទាំងនោះថា ៖ « ត្រូវនៅឲ្យស្ងៀមសិន ចាំទទួលបញ្ជាជាថ្មី » ។

- នៅដំណាច់ខែឧសភា១៩៧៥ (ពីរខែក្រោយមក) អង្គការបញ្ជាឲ្យប្រមូលអនិកជនយួន ដែលសំណាក់នៅលើទូកតាមបណ្តោយដងស្ទឹងសង្កែ និងអនិកជនយួនដែលមានទីលំនៅនៅភូមិខ្សាច់ពោយ ប្រមូលគ្នាទាំងអស់បានចំនួន១១ម៉ឺន៥០០នាក់ ។

- ក្នុងកាល្សតលើកទី១នេះ រៀបតាមដងស្ទឹងសង្កែ ត្រង់ភូមិខ្វិត ឃុំព្រែកខ្ពស់ រួចដឹកជញ្ជូនយួនទាំងអស់នោះទៅកាន់ប្រទេសវៀតណាម ។ នៅក្នុងក្បួននេះ មានយាយយួនម្នាក់ឈ្មោះ ខ្សែ-ធីប៊ុញ បានវិលត្រឡប់មកកាន់អតីតជំរំរបស់គាត់វិញ គឺអតីតជំរំអនិកជនយួនក្បែរវត្តលាភក្នុងឆ្នាំ១៩៧៩ ដើម្បីមកគាស់ដីរកមាសពេជ្រ ដែលកាត់បានលាក់កប់នៅទីនោះ ។

- នៅក្នុងខែកក្កដា១៩៧៥ មានក្បួនកាល្សតសណ្តែកទូកធំៗជាលើកទី២ ។ ក្បួននេះបើកបរចេញពីភូមិខ្វិត ឃុំព្រែកខ្ពស់ តាមដងស្ទឹងសង្កែដដែល មានអនិកជនយួនចំនួន៥ពាន់នាក់ ប្រមូលមកពីស្រុកព្រះនេត្រព្រះ ស៊ីសុផុន មង្គលបូរី និងថ្មគោល ។ នៅក្នុងក្បួនកាល្សតលើកនេះ មានស្ត្រីខ្មែរម្នាក់ឈ្មោះ ណាត់ មានប្តីជាតិយួន បានវិលត្រឡប់មកកាន់ស្រុកខ្មែរវិញ នៅដើមឆ្នាំ១៩៨០ ។

- នៅក្នុងខែកញ្ញា១៩៧៥ មានក្បួនកាល្សតសណ្តែកទូកធំៗជាលើកទី៣ ។ ក្បួននេះបើកបរចេញពីភូមិខ្វិត ឃុំព្រែកខ្ពស់ តាមដងស្ទឹងសង្កែដដែល មានអនិកជនយួនចំនួន៧ពាន់នាក់ ប្រមូលមកពីស្រុកក្បាលគោល ទួលព្រំ តាលាស់ កំពង់ព្រះ និងខ្ញុំរាំងកេសី ។ នៅក្នុងក្បួនកាល្សតលើកនេះ មានខ្មែរប្តីធ្វើជាយួននៅជាមួយខ្លះៗ ។ មានស្ត្រីយួនម្នាក់ឈ្មោះ ង្វៀង-ធីឡាញ និងខ្មែរម្នាក់ឈ្មោះយាយសាខុន ដែលមានប្តីជាតិយួន បានវិលត្រឡប់មកកាន់ប្រទេសខ្មែរវិញក្នុងឆ្នាំ១៩៨០ ។

- នៅក្នុងទីក្រុងភ្នំពេញ ថ្ងៃ១៤-៤-៧៥ អង្គការចិត្តឃោរឃៅដេញប្រជាជនទាំងពលាននាក់ ឲ្យថយចេញចម្ងាយ២០គ.ម.ពីទីលំនៅ ។ ភ្ញៀវពេលថយចល គេ

អង្គការជញ្ជូននាយកដ្ឋានរៀនក្នុងមកក្នុងពេញវិញ ។ វាដើរប្រមូលអធិកជន យួនដោយស្ម័គ្រៗ ដាក់តាមក្រុមៗ មានច្រើនម៉ឺននាក់ ហើយខ្សឹបខ្សៀវឲ្យសម្លៅ ស្ងៀមតាមកន្លែងសិនចាំស្តាប់បញ្ហាជាថ្មី ។

- ក្នុងខែមិថុនា១៩៧៥ ស្រាប់តែឃើញទ្វារធំៗគ្រប់ផ្ទះយ៉ាងច្រើន តំរៀបជួរ ជាក្បួន ហើយដឹកពួកអធិកជនយួនទាំងឡាយនោះចេញពីភ្នំពេញតាមផ្លូវជាតិលេខ ១១ ឆ្លងព្រែកអ្នកលឿងដាំចេញទៅកាន់ប្រទេសវៀតណាម ។

- នៅថ្ងៃទី៣០-៦-៧៥ នាយកដ្ឋានរៀនក្នុងចូលមកស្រុកចំការលើ ជួបផ្ទាល់ ខ្មែរក្រហម សុំប្រមូលអធិកជនយួនចំនួន៥ពាន់នាក់ ដាំចេញទៅកាន់ប្រទេសវៀតណាម ។

- ក្នុងខែកក្កដា១៩៧៥ មានគណប្រតិភូវៀតក្នុងចូលមកភូមិទៅ ចេញបញ្ជា ឲ្យខ្មែរក្រហមប្រមូលអធិកជនយួនឲ្យវា ។ គណប្រតិភូវៀតក្នុងនេះនិយាយទៅកាន់ ខ្មែរក្រហមថា ៖ ជនជាតិវៀតណាមដែលនៅក្នុងស្រុកខ្មែរ អាចមានលទ្ធភាពនឹង ធ្វើមាតុភូមិនិរត្តន៍ទៅមាតុប្រទេសរបស់គេវិញ ។ ស្តែកឡើងទូកធំៗសណ្តែងដោយ កាល្សត តម្រៀបជាក្បួនតាមជំងឺស្ទឹងតាខ្មៅ ផ្ទុកយួនចំនួន១ម៉ឺន៥ពាន់នាក់ ដាំ ចេញទៅកាន់ប្រទេសវៀតណាម ។

- ក្នុងខែវិច្ឆិកា១៩៧៥ នៅភូមិក្រូចឆ្មារ អង្គការអនុញ្ញាតឲ្យអធិកជនយួនជាច្រើន ពាន់នាក់ ធ្វើមាតុភូមិនិរត្តន៍ដោយសេរី ។

- ថ្ងៃទី៣០-១១-៧៥ នៅតាមបណ្តោយព្រំដែនខ្មែរ-យួន មាននាយកដ្ឋាន រៀនក្នុងចូលមកកាន់ដីខ្មែរ រួចចេញបញ្ជាក្នុងនាមអង្គការ ឲ្យខ្មែរក្រហមប្រមូលអធិក ជនយួនឲ្យវា ។ វានិយាយដដែលថា ៖ ជនជាតិយួនដែលនៅស្រុកខ្មែរ អាចមាន លទ្ធភាពនឹងធ្វើមាតុភូមិនិរត្តន៍ទៅមាតុប្រទេសរបស់គេវិញ ។ ពេលនោះខ្មែរក្រហម ស្តាប់បង្គាប់យួន វាដើរប្រមូលអធិកជនយួនជាច្រើនម៉ឺននាក់ ប្រគល់ឲ្យនាយក ដ្ឋានរៀនក្នុង ។ នាយកដ្ឋានរៀនក្នុងបណ្តើរអធិកជនយួនដោយច្រើនជើងទៅ កាន់ប្រទេសវៀតណាម ។

- នៅដើមឆ្នាំ១៩៧៧ នាយកដ្ឋានរៀនក្នុងចូលមកកាន់ភូមិម៉ាខ្សែ ក្នុងខេត្តតាកែវ បានចេញបញ្ជាដាច់ណាត់ក្នុងនាមអង្គការបង្ខំឲ្យខ្មែរក្រហមស្រាវជ្រាវរកយុវ ជនយួន ដែលច្រឡំរបស់ក្នុងកងចល័ត ត្រូវនាំមកប្រគល់ឲ្យវិញ ។ ខ្មែរក្រហម រកបានយុវជនយួនចំនួន១៧នាក់ ដែលមានអាយុពី១០ទៅ១៣ឆ្នាំ លើកលែងតែយុវ ជនម្នាក់ឈ្មោះ ច្រូ-ថាញមិញ ចេញ ដែលមានអាយុ២៣ឆ្នាំ ។

ពេលឃើញអង្គការដឹកជញ្ជូនយួនយ៉ាងនេះ ខ្មែរដែលធ្លាប់តែមានចិត្តមេត្តាករុណា គ្រប់គ្រាន់ ក៏សំរក់ទឹកភ្នែកអាណិតអធិកជនយួន ដោយយល់ច្រឡំថាអង្គការ

យកពួកនេះទៅសម្លាប់ហើយ ។ គឺព្រោះតែការយល់ច្រឡំថាអង្គការយកទៅសម្លាប់នេះហើយ បានជាប្រទេសខ្មែរត្រូវរលាយអស់ពលរដ្ឋនាក់ !? ។ តាមសេចក្តីកាយការណ៍ពីអ្នកស្រីណាត់, ពីយាយយួនឡៅ-ធីប៊ុញ, ពីអ្នកស្រីយួនឡៅ-ធីឡាញ និងបីយាយសុខុន ដែលគាំគ្រួសាររៀសខ្លួនទៅតាមក្បួនទូក ឆ្ពោះទៅប្រទេសវៀតណាមទាំងបីលើកនោះថា ៖ អង្គការបញ្ជាឱ្យខ្មែរក្រហមផ្អាកស្បៀងដាក់ក្បួនទូកឱ្យបានគ្រប់គ្រាន់ មានអង្ករ, អំបិល និងម្ហូប ទៅតាមចំនួនមនុស្ស និងតាមរយៈពេលដែលត្រូវធ្វើដំណើរ ។ មិនតែប៉ុណ្ណោះ ខ្មែរក្រហមត្រូវតែជូនដំណើរក្បួនទូកទាំង៣លើកនោះ រហូតដល់កោះទៀវ ។ វៀតកុងត្រៀមក្បួនកាណូតសណ្តែងទូកធំៗនៅទីនោះរួចជាស្រេច ។ ដូច្នេះកិច្ចការជន្លៀសអធិកជនយួនចេញពីស្រុកខ្មែរពុំមែនជារឿងថែជន្យទេ ! គឺអង្គការមានគំរោងការណ៍រួចជាស្រេច ដើម្បីធ្វើអ្វីមួយៗ ទៅតាមដំណាក់កាលរបស់វា (ឥឡូវត្រូវធ្វើនេះ រួចហើយត្រូវធ្វើនោះទៅទៀត)

ពីខេត្តបាត់ដំបងទៅកោះទៀវមានចម្ងាយឆ្ងាយសែនឆ្ងាយ ។ នៅខែមករាឆ្នាំ ១៩៧១ នៅជំរុំយួនបុរីនៃប្រទេសថៃ យាយទៀងបានជួបយាយសុខុន ។ យាយសុខុនបានរៀបរាប់ប្រាប់យាយទៀងថា ៖ គាត់មានទីលំនៅនៅឃុំទួលព្រំ ស្រុកមោងបស្សី ខេត្តបាត់ដំបង ។ គាត់មានប្តីជាតិយួន ។ នៅយប់មួយនៃខែកញ្ញាឆ្នាំ ១៩៧៥ អធិកជនយួននៅឃុំទួលព្រំ កំពុងតម្រៀបជួរគ្នាឡើងឡាន ដែលអង្គការរៀបចំជន្លៀសចេញទៅកាន់ភូមិទិត ។

នៅពេលនោះស្រាប់តែឃើញយុវជនយី-ទ្រីតិមវណ្ណៈជាកូនច្បងរបស់យាយទៀងរត់មកឡើងឡានអង្គុយទន្ទឹមនឹងគាត់ ។ វណ្ណៈជាអនុសេនិយទៅ មិនខ្សឹបប្រាប់គាត់ថា ខ្មែរក្រហមតាមរកចាប់ខ្លួនដោយចោទថាគេជាទាហាន ។ មានហេតុកើតឡើងជាថែជន្យយ៉ាងនេះ គាត់ក៏សំរេចចិត្តទទួលវណ្ណៈថាជាកូនច្បងរបស់គាត់...។

គ្រួសារយាយសុខុនត្រូវគេដឹកតាមទូកទៅដល់កោះទៀវ ។ ពេលទៅដល់ទីដៅមុននឹងឡើងលើទូកវៀតកុង ពួកវាបានធ្វើការពិសោធន៍ចំណេះភាសាយួនទៅលើអធិកជនម្នាក់ៗ ។ ដល់វេលាគ្រួសារយាយសុខុន ! មិពុឆ្នោតើយ ! វណ្ណៈមិនចេះយួនមួយម៉ាត់សោះ វៀតកុងបដិសេធមិនទទួល ។ ពេលនោះយាយសុខុនទំតវ៉ាយ៉ាងសន្តិកណ្តាស់ វិះតែនឹងត្រូវវៀតកុងដេញគ្រួសារវាឱ្យចុះពីទូកវាវិញ ។ ឃ្លាយមកដល់ត្រីមនេះ យាយសុខុនមិបយាយទៀងហើយត្អូញថា « ស្តាយណាស់មិនដឹងជាវាសនារបស់វណ្ណៈនឹងក្លាយទៅជាយ៉ាងណាហើយទេ » ។

ប្រជាជនខ្មែរដែលបានរៀសខ្លួនទៅកាន់ប្រទេសវៀតណាម លុះដល់ឆ្នាំ១៩៧៩-៨០ បានវិលត្រឡប់មកកាន់ប្រទេសខ្មែរវិញ ក៏និយាយវែកញែកថា ៖

*** តាមជើងទឹក ៖

- គួរឲ្យឆ្ងល់ជាងគេសោះ ព្រោះពេលក្បួនកាណូតសណ្ឋានទូកធំៗទាំងសងខាងបានជួបគ្នា (ក្បួនពីស្រុកខ្មែរ-ក្បួនវៀតកុង), វៀតកុងឈរច្រកចង្កេះត្រួតនិងចេញបញ្ជាទៅខ្មែរក្រហម ដោយមើលងាយជាងខ្ញុំកញ្ជះវាទៅទៀត ឲ្យខ្មែរក្រហមលើកបារ៉ាអង្ករពីទូកខ្មែរទៅជាក់ក្នុងទូកវា ។

*** តាមជើងគោក ៖

- ប្តីប្តី-គឺមន្ត្រីបាននិយាយវែកញែកថា គេឆ្ងល់សែនឆ្ងល់ដោយធ្លាប់បានឃើញផ្ទាល់ភ្នែក នូវអំពើកាចសាហាវរបស់ខ្មែរក្រហម ដែលលោតចាក់សម្លាប់ប្រជាជនខ្មែរគ្នាឯងដួងភ្នំភ្លើង តែនៅពេលដែលពួកខ្មែរក្រហមទទួលបញ្ជាពីនាយទាហានវៀតកុង ឲ្យចូលពួកយុវជនយួនទាំង១៧នាក់ទៅកាន់ភូមិម៉ៅឡែនៅប្រទេសយួនខ្មែរក្រហមទាំងនោះរត់ខ្លែងដៃខ្លែងជើងរកអង្កររកម្ហូប រួចហើយវែកជូនដំណើរពួកវៀតកុង ។ លុះទៅដល់ព្រំដែនខ្មែរ-យួន វៀតកុងចេញបញ្ជាឱ្យខ្មែរក្រហមអស់តាំងនោះកប់អារុំធាលក់ទុកក្នុងដីខ្មែរសិន ដើម្បីវែកអង្ករជូនដំណើរពួកវាចូលទៅកាន់ប្រទេសយួន ។ ហេតុអ្វីបានជាចាំលាក់កប់អារុំ រួចទើបចូលស្រុកយួន បាន ? ឬមួយយួនខ្លាចខ្មែរក្រហមតែដែរ ? ឬមួយលោកបងយួនខ្លាចលោកប្អូនខ្មែរក្រហមហត់ដោយលើកភ្លើងផង ខំវែកអង្ករផង ? ។

ចំណែកឯភ្លើងសម្លាប់អនិកជនយួននៅខែមេសា១៩៧៨ និងសម្លាប់ជាបន្តបន្ទាប់មកទៀតនោះ គឺជាគំរោងការណ៍របស់អង្គការលើទេតើ ! អង្គការយល់ថា អនិកជនយួនដែលមិនព្រមទៅតាមវៀតកុងនោះ គឺជាយួនចោលមេរៀត (យួនស្រឡាញ់ខ្មែរ) បើរក្សាទុកក៏វាមិនចំណេញ ហើយបើសម្លាប់ចោលវាអាចមានប្រយោជន៍ច្រើន ៖

១- អាចបំភ្លឺមតិខ្មែរខ្លះឲ្យយល់ថា អង្គការសម្លាប់ទាំងខ្មែរ សម្លាប់ទាំងយួន ។

២- នៅឯហាណូយ វាតាំងស្រែកជេរប្រាប់គេឯងថា ខ្មែរក្រហមសម្លាប់យួនឧទាហរណ៍នៅក្នុងខែកក្កដា១៩៧២នេះ ពួកទាហានក្រុមខ្មែរក្រហមអាយុដំបូង ចាប់ផ្តើមសម្លាប់អនិកជនយួន រួចហើយស្រែកថា ខ្មែរក្រហមៗ ! ធ្វើដូច្នេះ ហាណូយអាចនឹងបញ្ជូនបង្គុំយមកលុកលុយស្រុកខ្មែរតាមផ្លូវច្បាប់ទៀត ។

៣- ដើម្បីនឹងសម្លាប់ខ្មែរកម្ពុជាក្រោម ដែលរត់មកជ្រកគោននៅកម្ពុជាកណ្តាល អង្គការធ្វើជាច្រឡំសម្លាប់ទាំងភ្នែងទាំងចាស់ រួចស្រែកចោទថា ពួកនេះជាពួក យួន ឬជាខ្មែរបណ្តាញរបស់យួន ។

នេះហើយជាកលល្បិចរបស់យួនដើម្បីបំបាត់ពូជខ្មែរឲ្យឆាប់អស់ ។ ស្លៀតរបស់វាតែងតែកេងប្រវ័ញ្ចលើខ្មែរជាតិច្នោះ ។

នេះហើយជាកលល្បិចរបស់យួនដើម្បីបំបាត់ពូជខ្មែរឲ្យឆាប់អស់ ។ ស្លៀតរបស់

វាតែងតែកេងប្រវ័ញ្ចលើខ្មែរជាតិច្នោះ ។

ដូច្នោះបើយើងលើកយកព្រឹត្តិការណ៍នានា ដូចបានអត្ថាធិប្បាយខាងលើនេះ មកត្រិះរិះពិចារណា យើងអាចយល់បានថា ៖

អ្នកដឹកនាំខ្មែរគ្រប់ៗនិរន្តរ៍គ្នាបានសមត្ថភាពអ្វីទាំងអស់ ទ្វេសប្រហែសបណ្តា យុទ្ធសាស្ត្រច្បាញបោកយួន ចាញ់បោកចិនយ៉ាងធ្ងន់ធ្ងរ ! ។

សម្លាប់យុវជនចល័តដើម្បីបំបាត់ភស្តុតាង

ក្នុងខែកញ្ញា១៩៧៧ ក្នុងពេលកំពុងចលាចលសម្លាប់ខ្មែរក្រហម ដែលមាននិរន្តរ៍ ខ្មែរវិវ័ក ស្រាប់តែមានគណកម្មាធិការជាធំខ្ពស់ចំនួន១២នាក់ ចុះមកពីអង្គការលើដើរ ត្រួតពិនិត្យនូវកិច្ចការផ្សេងៗ ដែលប្រជាជនកំពុងបញ្ចេញពលិកម្មរួមនៅភូមិកង្កែត ។

នៅពេលដែលកំពុងពិនិត្យការងារធ្វើទំនប់ទឹករបស់ក្រុមចល័តដាច់ខាតចំនួន ៥០នាក់ មានបុរសមានមាឌតូចល្អិតចេញមុខមកសួរព័ត៌មានផ្សេងៗផ្ទាល់ពីពួកចល័ត ។ ពេលនោះមានខ្យល់បក់មកយ៉ាងខ្លាំង បណ្តាលឲ្យជ្រុះម្ហូកពីក្បាលបុរស នោះ ព្យាងឲ្យយុវជនទាំងអស់ភ្ញាក់ ដោយឃើញមុខបុរសនោះជាយួន ក៏លាន់មាត់តិចៗថា ៖ ឱយួនទេតើ ! ។ល។

ពេលយប់មកដល់ មានឃាតករអាថ៌កំបាំងមួយក្រុមយ៉ាងច្រើន កាន់អាវុធគ្រប់ ដៃ ចេញមកព័ទ្ធជុំវិញមួយខ្លួនបីល្ងែង ស្ថិតនៅជាប់ខាងត្បូងមាត់ស្ទឹងកង្កែតដែល មានយុវជនចល័តទាំង៥០នាក់នោះសំណាក់នៅ ។ ពួកឃាតករចាប់ចងយុវ ជនបាន៤៩នាក់ហើយយកទៅសម្លាប់ចោលទាំងអស់ ។ យុវជនរុំ មានភ័ព្វវាសនា បានគេចខ្លួននៅពេលនោះ ហើយបានអះអាងប្រាប់យាយទៀងដោយផ្ទាល់មាត់ពី រឿងនេះនៅក្នុងខែធ្នូ១៩៨៥ នៅទីក្រុងប៉ារីស ។

ក្នុងខែកុម្ភៈឆ្នាំ១៩៧៨ មានយុវជនចល័តដាច់ខាតមួយក្រុមចំនួន២០០នាក់ កំពុង បុកបែនស្រូវនៅស្រែវាលទ្រា ។ ស្រាប់តែមានគណកម្មាធិការជាធំខ្ពស់ចំនួន១៨ នាក់ ចុះមកពីអង្គការលើដើរត្រួតពិនិត្យស្រូវ ។

នៅពេលនោះ មនុស្ស៣នាក់ដើរមកសាកសួរផ្ទាល់មាត់ចល័តអំពីលទ្ធផលស្រូវ។ យុវជនទាំងនោះក៏លាន់មាត់ដូចគ្នាថា ៖ យួនទេតើ! ។ នៅពេលយប់មកដល់ ពួកយុវ ជនកងចល័តទាំងនោះត្រូវគេព័ទ្ធជាប់យកទៅសម្លាប់ចោលទាំងអស់លើកលែងតែ យុវជនម្នាក់ឈ្មោះ ថ ដែលបានរត់គេចរួច ហើយបានជួបប្រាប់យាយទៀងអំពីរឿង នេះដោយផ្ទាល់មាត់ នៅក្រោយរត្តរំជួល ក្រុងបាត់ដំបង នៅខែឧសភាឆ្នាំ១៩៧៩ ។